


Il-Kappella tal-Providenza

Kevin Tanti

Ghalkemm meta wiehed jisma' l-isem tal-Providenza l-ewwel hsieb li jiġih f'mohhu jkun id-dar tal-persuni b'dizabilità li nsibu fis-Siġġiewi, dawn l-inhawi fil-fatt hadu isimhom minn kappella li tinsab fl-inhawi bejn is-Siġġiewi u Ghar Lapsi. Fl-imghoddi dawn l-inhawi kienu jiffurmaw parti minn Hal Kbir, li flimkien ma' tlett irhula ohra fformaw is-Siġġiewi. Din il-kappella hija wahda minn għaxar knejjes u kappelli li nsibu fir-rahall pittoresk tas-Siġġiewi.

Qabel il-kappella preżenti kien hemm kappella ohra li kienet maghrufa bhala l-kappella ta' Santa Marija l-ġdida. Waqt viżta pastorali fl-1658, din il-kappella kienet ġiet maghluqa, iżda fit-tlettax t'Awwissu tal-1659 kienet reġġghet infetħet. Din id-darba kienet iddedikata lill-Harba lejn



Il-faċċata tal-Kappella tal-Madonna tal-Providenza

l-Eġittu. Fl-1737, minhabba diversi hsrat kienet reġġghet ġiet maghluqa u warajha nbriet il-kappella preżenti fl-1747 u ġiet imbieberka sitt snin wara fl-1747. L-Isqof ta' nisel Franciż Alpheran de Bussan (li mexxa il-gzejjer bejn l-1728 u l-1757) kien ta ordni sabiex din il-knisja terġa' tiġi pprofomata. Dan kien sar wara li din il-kappella kienet qiegħda fi stat t'abbandun l-aktar wara li r-rahall ta' Hal Kbir kien abbandunat..

L-Isqof kien ta permess sabiex terġa tinbena fuq talba tal -Kappillan tas-Siġġiewi, Dun Mikelaṅ Mamo. L-ewwel ġebbla ta' din il-Kappella ġiet impoġġija fl-erbgha ta' Marzu 1750 u magħha tpoġġew tliet midalji, wahda bl-isem tal-Isqof de Bussan, ohra bl-isem tal-Kappillan Mikelaṅ Mamo u l-ohra bix-xbieha tal-Madonna. Kien nhar is-sittax ta' Settembru tal-1753 li din il-Knisja tbierket u dan it-tberik sar mill-Kappillan Mamo b'delegazzjoni tal-Awtorità Ekkleżjastika.

Il-knisja ġdida bdielt tiżzejjien bil-kwadri ta' pittura. Għal din il-knisja, il-Kappillan Mikelaṅ Mamo kkummissjona kwadru titulari li tpinga mill-artist Enrico Arnaux. Dan il-kwadru juri lill-Madonna li qiegħda żżomm lil Ġesù fi hdanha. F'dan il-kwadru, il-Madonna tidher imdawra bl-aṅġli. Personaġġi ohra li jidhru f'dan il-kwadru huma San Mikiel Arkanglu u l-erwieh tal-purgatorju. Arnaux hu l-istess pittur li pinga l-kwadru ewlieni fil-kappella tal-Madonna ta' Liesse.

Dan il-kwadru titulari nbidel fl-1804, meta minnfloku tqiegħed kwadru ġdid tal-pittur Sqalli Giuseppe Valesque (1750-1826). F'dan il-kwadru wiehed jista' jara l-Madonna fl-ishab u b'idejha tidher qed

tbierak ir-raba', xebh tal-Providenza Divina. Kien minn dakinhar li din il-kappella baqgħet magħrufa bhala tal-Providenza. Ta' min jghid li qabel din il-Kappella kienet magħrufa bhala ta' Santa Marija tal-Knejjes jew Marija Assunta..

Fis-sena 1816 kien inbena l-Portiko quddiem il-kappella. Dan kien sar kemm sabiex ižejjen u anke bhala support għall-bini tal-knisja li kienet garrbet xi hsara bis-sajjetti waqt maltempata u waqt terremot li kien laqat dawn il-gzejjer. L-ispiza ta' dan il-portiku kien dahal għaliha Dun Pietru Pawl Saliba u kien sar fuq disinn tal-arkitekt Mikiel Cachia. Dan il-Portiku u l-faċċata ta' din il-kappella kienu dehru f'xeni li nhadmu għall-film: "The Da Vinci Code".

Skultura li tinsab fuq il-faċċata ta' barra turi sinjali oħra tal-providenza li huma ghasafar inaqru rummiena. Taht din l-iskultura hemm skrittura mehuda mill-Evangelu ta' San Matthew 6:26. Fil-koppla

ta' din il-kappella nsibu kampnar zghir li fih qanpiena bl-arma tal-Granmastru Emanuel Pinto de Fonseca (Granmastru bejn 1-1741 u 1-1773).

F'din il-kappella nsibu ukoll hafna kwadri *ex-voto* (offerta mogħtija lil xi qaddis). Dan juri d-devozzjoni qawwija li teżisti lejn din il-knisja minkejja li tinsab f'nofs il-kampanja. L-Isqof Monsinjur Fra Bartolomeo Rull (li kien Isqof bejn Diċembru 1757 u Frar 1769), lil kull min kien jghid Salve Reġina quddiem l-artal ta' din il-knisja kien ikkonċedilu indulgenza ta' erbghin jum.

Il-festa fil-Knisja tal-Providenza kienet tiġi ċċelebrata fl-ewwel Hadd ta' Settembru. Fl-imghoddi hafna nies, kienu jimxu mis-Sigġiewi sabiex jaslu sa fejn din il-knisja. Illum, din il-festa ghadha tiġi ċċelebrata wkoll, għalkemm l-interess tan-nies naqas sew.



Il-Kappella tal-Providenza kif tidher mit-triq ewlenija li twasslek għaliha, int u ġej mis-Sigġiewi.